

10210 - عورت اپنے گھرسے باہر دعوتی کام کیسے کرے

سوال

کیا عورت کے لیے گھرسے باہر دعوتی کام کرنے کی کوئی گنجائش ہے؟ اور اگر ہے تو کس طرح؟

پسندیدہ جواب

الحمد لله.

عورت کے لیے گھراور خاندان میں دعوتی کام کرنے کی گنجائش ہے کہ اپنے خاوند اور اپنے محرموں میں سے مرد و عورتوں کو دعوت دے، اور اسی طرح اس کے لیے یہ بھی گنجائش ہے کہ وہ صرف عورتوں کو اپنے گھرسے باہر اسلامی دعوت کا کام کرے۔ لیکن یہ یاد رکھیں کہ اس دعوت کے لیے کوئی ایسا سفر نہیں ہونا چاہیے جو خاوند اور یا پھر محرم کے بغیر ہو اور پھر اگر وہ شادی شدہ ہو تو خاوند کی اجازت اور ضرورت کے ساتھ ہونی چاہیے، اور اس سے عورت کے خاندانی حقوق جو کہ اس سے زیادہ واجب ہیں اسے ضائع نہیں ہونا چاہیے۔